

## طیارے کا اغوا — لمحہ فکریہ

نعیم صدیقی صاحب

پاکستانی طیارے کے اغوا کا خوفناک ڈرامہ ایک جواں سال اور ذمی حیثیت شہری کی جان لے کر بالآخر ختم ہوا۔ منٹوں سے زیادہ نجات یافتہ ”یرغمالیوں کو مبارکباد“ اور صدر ضنیار الحق اور ان کے معاونین اور مشیروں نے مل کر جو بھاری سفارتی معرکہ لڑا اس پر ”أَحْسَنَتْهُ“ بہر حال پاکستان کو اس کے تین فضائی قزاقوں نے لٹی جیکنگ کی تاریخ کا طویل ترین باب بنا دیا،

ہمارے مطالعہ و تفکر کے مطابق جو کچھ ہوا، اچانک نہیں ہوا کہ نہ اس کے پیچھے کچھ عوامل ہوں، اور نہ آگے کچھ مراحل۔ یہ تو ایک طویل زنجیر کا ایک بڑا حلقہ ہے۔ جس کے ساتھ پیچھے کی تمام کڑیاں بھی آگے جڑتی ہیں اور آگے کی کڑیاں بھی مربوط ہیں۔ اب چھپا کیا رہا ہے کہ واشنگٹن بات کہنے میں کسی کو کوئی تامل ہو۔ یا اس کی اشاعت میں کسی کو احتیاط محسوس ہو۔ پاکستان پیپلز پارٹی، کابل، شام اور لیبیا (جو بظاہر اس واقعہ سے کنارہ کر گیا ہے) ایک ایسا سرخ دائرہ بناتے ہیں جس کا مرکز و محور روس ہے،

سہ مگر یہ امر کچھ زیادہ مخفی نہیں رہا کہ لیبیا میں پیپلز پارٹی کے جھگڑے لیڈروں اور کارکنوں کا جھگانا ہے۔ وہاں سے اس گردہ کے لوگوں کو مالی امداد ملتی ہے۔ نیز چھپا ہوا روس کی تربیت کا انتظام بھی موجود ہے۔ گراغوا شدہ طیارے کے کابل جانے والے قزاقوں سے سرکاری مہمانوں کا سلوک ہونے انہیں اسلحہ جہاز میں فراہم کئے جانے، ترغیبی جھٹکے موقع پر بحیثیت سرخندہ نمودار ہونے اور روس اور کابل کے لئے قزاق اعلیٰ کے تواریخی بیانات سننے آنے کا وجہ سے لیبیا نے عین آخوندقت پر ”توقی“ اختیار کر لیا حالانکہ دنیا بھر کے قزاقوں کے لئے لیبیا رضا کارانہ اسپرٹ سے یا قاعدہ اعلان کر کے پناہ گاہ بنا ہوا تھا۔

ہمیں یہ کہنے میں کوئی چیز حائل نہیں محسوس ہوتی کہ فضائی قزاقی کا تذکرہ ہونے کا حادثہ نہ صرف یہ کہ روسی نفوذ کی ایک علامت ہے بلکہ اس سے مقصود پاکستان میں روسی نفوذ کو توسیع و استحکام دینا بھی ہے۔

کون سیاست آشنا فرد اتنا بے خبر ہو گا جسے یہ معلوم نہ ہو کہ ہمارے مل جیرونی روپیہ، اسلحہ اور لٹریچر تقسیم ہوتا رہا ہے اور کچھ عرصے سے یہ "بارانِ رحمت" بہت بڑھ گئی ہے۔ خاص طور پر افغانستان میں کھلے کھلے کمیونسٹ راج کے قائم ہونے اور اس کے خلاف افغانی عوام کے جہاد برپا کرنے اور پاکستان میں قافلہ در قافلہ لاکھوں مہاجرین کے آمد کے ساتھ عنایاتِ خصیہ بہت بے پایاں ہو گئی ہیں روسی سفارتخانے میں دانشوروں اور نوجوان طلبہ اور تنظیم کاربندوں کی ضیافتوں اور خصوصی ملاقاتوں اور پس پردہ گفتگوؤں کا سلسلہ زوروں پر رہا ہے۔ پیپلز فیڈریشن اور نیشنل فیڈریشن کے طلبہ نے ادھر ہی کی سرپرستی اور امداد سے انتخابی معرکے لڑے، متعدد بار منگامہ آرائی کی اور مجب اسلام و پاکستان طلبہ میں سے ایک سے زیادہ کو قتل کیا۔ اور بیسیوں کو جگہ جگہ مار پٹا اور ایسے اکثر واقعات باہیں بازو کے طلبہ کے ساتھ غیر طالب علم غنڈہ عناصر مجرمانہ کارروائیوں میں شامل ہوتے رہے۔ صحافیوں اور اساتذہ اور وکلاء میں بھی حامیان روس کے حلقے پیدا ہو کر نشوونما پانے لگے۔ روس سے شائع شدہ مخالف اسلام و معاند پاکستان لٹریچر مختلف مصنفین اور ناشرین کے ناموں سے یہاں پھیلتا رہا، نیز یہاں کے پریسوں سے پرنٹ لائن کے بغیر کئی پمفلٹ اور جینڈرل پھاپ کر یا سائیکو اسٹائل مشینوں پر تیار کر کے پھیلائے جاتے رہے۔

ادھر کراچی کے پاس روسی امداد سے قائم شدہ سٹیبل مل کے ذریعے آگ سے کام کیا جاتا رہا اور آج بھی ہو رہا ہے۔ اس کا بین ثبوت تو یوں سامنے آ گیا ہے کہ فضائی قزاقوں میں سے ایک یعنی ارشد علی، اسٹیبل مل میں رہ چکا ہے۔ نمائندہ نوائے وقت کے الفاظ میں "اسٹیبل ملز کے ذرائع نے آج یہاں بتایا کہ ارشد علی خان کا اس ٹولے سے گہرا تعلق تھا جو اسٹیبل ملز میں خلاف قانون سرگرمیوں میں ملوث رہا۔ ارشد علی اور اس کے ساتھیوں کے خلاف دفعہ ۳۰۷ کے تحت مقدمات درج کئے گئے۔" مگر دوسری طرف یہ ہوا کہ "سٹیبل ملز کے بعض افسروں کی طرف سے ملزموں کی مینڈ پشست پناہی کی گئی۔"

واضح رہے کہ اخباری اطلاع کے مطابق یہ لوگ اسٹیل ملز میں آئٹرنی کا ارتکاب کر کے کئی شعبوں کو نقصان پہنچا چکے ہیں۔

اس سے پہلے اخبارات میں مجمل طور پر یہ حقائق آچکے ہیں کہ فولادی کارخانہ چلانے کے لئے جن نوجوان انجینئروں اور دیگر کارخانوں کو خصوصی تربیت کے لئے روس لے جایا جاتا رہا ہے۔ ان کو وہاں الحاد سکھانے، اشتراکیت پر ایمان لانے اور اشتراکی انقلاب برپا کرنے اور اس غرض کے لئے وطن میں تخریبی کارروائیاں کرنے کی تعلیم و تربیت دی جاتی ہے۔ ظاہرات ہے کہ نوجوان عنصر کو جس کا اسلامی شعور اور کردار بھی پختہ نہ ہو، اگر کسی ملحدانہ و مادہ پرستانہ جبری معاشرے کے ماحول میں دنیا اور وطن سے الگ تھلگ رکھا جائے اور مال اور جنس اور شراب کا دباؤ اس پر بڑھایا جائے تو اس کی دماغی تطہیر (BRAIN WASHING) کس درجے کی ہوگی۔ ملحدانہ اشتراکی تعلیم کے علاوہ اسے پڑھنے کے لئے جو اخبارات، دیکھنے کے لئے جو مناظر اور تصویریں اور ٹیلی ویژن اور سنے کے لئے جو ریڈیو مقدر ہوں گے ان سب کی قوت اسے ایک ہی معین سمت میں دھکیلے گی۔ وہاں کوئی اسلامی لٹریچر نہیں، ادارے نہیں، آباد مساجد نہیں، اپنے طرز کی دینی اور قومی تقریبیں نہیں، ملاقات کے لئے شخصیتیں نہیں۔ مخالف اسام دعویوں کے جواب میں دلائل دینے والا کوئی نہیں۔ مجلسیں اور ملاقاتیں بھی تمام اشتراکی فضا رکھنے والی، اور گفتگو میں بھی سراسر اشتراکی خطوط پر! پھر روس میں جا کر تعلیم و تربیت پانے والوں کو نہ صرف یہ خیال کہ اپنے اساتذہ اور ممتحنوں کو مطمئن کر کے پاس ہونا ہے بلکہ بعد میں بھی اسٹیل ملز کے روسی افسروں ہی کے فیضان نظر سے قرب اور ترقی کے مواقع سے فائدہ اٹھانا ہے۔ ادھر خود اسٹیل ملز پر روسی امداد سایہ انگن ہے اور روسی افسران اس چھوٹی سی اقتصادی و صنعتی ریاست کی قیادت اور چوہدراہٹ پر قابض ہیں۔ یہاں بھی سلسلہ تربیت قائم ہے اور دماغی تطہیر کا عمل جاری ہے۔ مجھے نہیں معلوم کہ جاری حکومت کا نظام نگرانی وہاں کس حد تک کام کرتا ہے اور ہماری انتظامی شینری رفتار احوال پر کتنا قابو رکھتی ہے۔ بہر حال یہ امر بالکل واضح ہے کہ اب ہماری سیاسی تاریخ جیسی کچھ بھی بنے گی اس میں اسٹیل ملز کا موثر دخل ہے گا۔

پچھلے دنوں بلٹن ہٹل میں فیض احمد فیض کی جو سٹرویں ساگر منائی تھی اسے ہمارے دل بالعموم

ایک عام سی مجلس سمجھا گیا ہے۔ حالانکہ یہ ایک علامتی اقدام تھا۔ اس پر دسے میں روس کو بھی اور پاکستان کے اندر بکھرے ہوئے کمیونسٹ اور نیم کمیونسٹ عناصر کو بھی سرخ جھنڈی ہلا کر اشارہ دے دیا گیا تھا کہ ہمارا کاررواں جاوہر پیمہ ہو رہا ہے اور لائن کلیئر ہے۔ اس کاررواں کا پیش آہنگ پیپلز پارٹی ہے۔ کمیونسٹوں کے سامنے عرصہ سے یہ گائیڈ لائن ہے کہ وہ جہاں کمزور ہوں خود اگلی صف بنا کر کوئی معرکہ آرائی نہ کریں، بلکہ ہر ملک کی کسی ایسی مقامی پارٹی کو کاربرد آمدی کے لئے چن لیں جو نظریاتی لحاظ سے ان کے کسی قدر قریب ہو۔ حتیٰ کہ اگر محض کوئی سیکولر سٹ جتھا ایسا مل جائے جو خوب کارآمد اور جبروت شد کے طریقوں سے کام لے کر ماحول کو تعمیری مقاصد کے لئے تباہ کر سکتا ہو تو اس کے لئے زندہ باد کہہ دیا جائے۔ ہمارے دل کے کمیونسٹوں کا نصیبہ جاگا تو پیپلز پارٹی وجود میں آئی۔ اول تو پارٹی کا نام کمیونسٹوں کی علامتی اصطلاح اپنی اندر رکھنا تھا۔ پھر جب پارٹی کا تیلدیشی کلمہ وجود میں آیا تو اس کا ایک جزویہ تھا کہ ”سوشلزم ہماری معیشت ہے“۔ اس کی تشریح میں ”روٹی، کپڑا، مکان“ کا نوہ نمونہ ہوا۔ یوں گویا کمیونسٹوں کے لئے امید کا ایک بڑا دروازہ کھل گیا۔ پھر پارٹی نے اپنے ذریعہ عروج میں فسطائیت کی راہ اختیار کی، غنڈوں کی سرپرستی کی، مزدوروں اور کانوں اور چھوٹے مازموں کو نظام معاشرہ کے خلاف متحرک کر دیا۔ طرح طرح کے تصادم پیدا کئے۔ منی لفین کو قتل کر دیا۔ اور سینکڑوں کو عقوبت خانوں کے حوالے کیا۔ جس سے جو چاہے چھین لیا۔ وہ سپرد ہو یا زمین یا عمارت یا کارخانہ۔ اور جسے جو چاہے دے دیا۔ جس قانون کے خلاف جو فیصلہ پسند آیا نافذ کر دیا۔ پیپلز پارٹی کے اس سیاسی کردار نے تو ایسے حالات پیدا کر دیئے کہ جیسے پانچوں انگلیاں گھی میں ہوں۔ اور سرگڑا ہی میں۔ اپنے لوگوں کو جا بجا انہوں نے اندر داخل کر دیا۔ اور نمایاں قسم کے انتہا پسند انقلابی باہر بیٹھ کر ”سگنلنگ“ کرتے رہے (یعنی اشارے دیتے رہے)۔ اندر اور باہر کے کمیونسٹ اسٹیج اور اخبارات اور مظاہروں اور ریڈیو اور ٹیلی ویژن کے ذریعے پیپلز پارٹی کے سیکولر مادہ پرستانہ سوشلزمی اور فسطائی کردار کا تحفظ کرنے اور دوسری جانب کی مخالف جماعتوں کے خلاف محاذ آرائی میں لگے رہے۔ حتیٰ کہ شعروادب جیسے لطیف پیرایوں میں بھی انہوں نے ذہر چکانی کی۔ ان کی سرورجنگ ۱۹۷۷ء کے بعد نہ صرف مارشل لا حکومت کے خلاف جاری رہی، بلکہ محبت وطن جماعتوں کے خلاف اور خود اسلام کے خلاف

انہوں نے لمحہ لمحہ وار کیے ہیں۔

نویت بایں جا رسید کہ کیونستوں کی فرنٹ لائن کی حیثیت سے کالعدم پیپلز پارٹی جس کی قیادت بیگم نصرت بھٹو اور متعلقہ خاندان میں مرکوز ہے، ہائی جیکنگ جیسی غدارانہ کارروائی کی محرک بنی۔

اس وقت روس اور کارمل حکومت کو دردمسریہ درپیش ہے کہ پاکستان کے خواص و عوام جن میں موجودہ حکومت کی ساخت یا اس کے بعض اقدامات اور طریق کار سے اختلاف رکھنے والے عناصر بھی موجود ہیں، وہ آنراہی کارروائیاں کرتے کیوں نہیں کہ ایک طرف تو خود حکومت پاکستان کی توجہ مسئلہ افغانیوں اور مہاجرین افغانستان سے ہٹ کر اپنے اندرونی احوال پر مرکوز ہو جائے، اور دوسری طرف دنیا کے لیے بھی پاکستان ایک نیا موضوع فراہم کر کے اقوام عالم کی توجہات کو افغانستان سے ہٹائے اور روس کے خلاف بننے والا عالمی پروپیگنڈے کا دھارا کچھ کمزور پڑے۔

پہلے دن سے پاکستان نے افغانستان پر مصنوعی کمیونسٹ حکومتوں کے ٹھونسنے کے خلاف اپنا موقف لیا ہے۔ لیکن کارمل کے دور کے ساتھ ساتھ قریباً ایک لاکھ روسی فوج کے افغانستان میں پل پڑنے کے خلاف جب سے اقوام متحدہ، اسلامی کانفرنس اور تیسرا بلاک کہلانے والے غیر جانبدار ممالک کے اسٹیج سے زورداراً واز بلند ہوئی ہے، روس کا پیچ و تاب بڑھ گیا ہے اور برک کارمل کی حکومت بھی بہت بھنائی ہوئی ہے۔

اس زمانے میں ادھر سے سارا زور اس پر صرف کیا جا رہا ہے کہ کسی طرح پاکستان میں کوئی بڑا ہتھیار کھڑا کیا جاسکے۔ در نہ روس کی عالمی حیثیت کو جتنا شدید نقصان پہنچ رہا ہے، وہ اس کے لیے اضطرار انگیز ہے۔ تخریب اور شورش انگیزی کا کھیل بچانے کے لیے روسی ہدایت کاروں کو اب تک بیوہ نصرت بھٹو سے زیادہ بہتر نہ کوئی ہیرو ملا، نہ ہیروئی۔ چنانچہ بیگم صاحبہ نے متعدد موقعوں پر قانون اور حکومت کے خلاف متحرک ہو کر کوئی طوفان اٹھانا چاہا، مگر فلیتہ تو ہر بار جلا، بارود بھک سے نہیں اڑ سکا۔

لیکن تیاری سامنے کے ساتھ جاری رہی اور نقشہ ایک بین الاقوامی تحریک کا اختیار کیا گیا۔ ایک

اڈالندن بنا، دوسرا لیبیا، تیسرا کابل اور چوتھا رٹوڈیرڈ، جو مرکز تھا۔ باہر کے مرکزوں نے ایک توپرو پیگنڈا کی قوت کو استعمال کیا، مالی مصارف کا انتظام کیا۔ کارکنوں کو چھاپہ مارٹر بینک دلوائی۔ اور ٹوس سے منصوبہ بندی میں رہنمائی لی۔ دوسری طرف اندرونی ملک مختلف قسم کے کام کیے گئے۔ بلوچستان میں کسی قدر کم، اور سندھ میں زیادہ زور دیا گیا پیلپلز پارٹی اور بھٹوازم کے حق میں اور موجودہ حکومت اور اسلام کے خلاف پرو پیگنڈا کے انتظامات کیے گئے۔ بہت کم لوگ جانتے ہیں کہ سندھ کے اندرونی حصوں میں کیا ہوا ہے اور کیا کیا چیزیں چھپ کر تقسیم ہو رہی ہیں۔ ادب کو کس رنگ میں رنگا جا رہا ہے اور طلبہ کے ذہن کیسے بنائے جا رہے ہیں۔ اور جو ائم پیشہ غنڈوں کو کس طرح استعمال کیا جا رہا ہے۔ اور کوئی نہیں جانتا کہ اب تک اس طوفان کی لہروں کا مقابلہ کرنے کے لیے محض "جس دم" کا طریقہ کیوں اپنایا گیا ہے۔

دوسرا بڑا کام "پیلپی" بہادروں نے یہ کیا کہ ملک میں بچوں کے دھماکوں سے لے کر بینک کوٹنے تک کی بہت سی ایسی تخریبی کارروائیاں کیں، جن سے ایک طرف قوم کو بہت مالی نقصان پہنچا۔ دوسری طرف لوگوں میں عدم تحفظ کا احساس پیدا ہوا اور تیسری طرف تخریب کاروں نے تجربہ کی منازل طے کر لیں۔

خاص طور پر پچھلے دنوں بینک ڈکیتوں کی جو کارروائیاں پے در پے ہوئیں اور جن میں طریقہ واردات کی یکسانی کام کرتی ہے اور یکسانی یہ بھی ہے کہ مجرم بھاگنے میں کامیاب ہوئے اور پکڑے نہیں جاسکے۔ ان کے بارے میں آسانی سے یہ شبہ کیا جاسکتا ہے کہ یہ سب کچھ کسی منصوبہ کے تحت ہوتا رہا ہے۔ اس سے مزید تخریبی کاموں کے لیے مجرمین نے سرمایہ بھی حاصل کیا۔

تیسرا محاذ جو شروع ہونے سے پہلے ہی دلہم رہم ہو گیا۔ سات پارٹیوں (جو پہلے نو تھیں) کے اس نام نہاد اتحاد کی شکل میں سامنے آیا، جسے عرفاً ایم آر۔ ڈی کہا جاتا ہے۔ اس نام نہاد کے دھندلے سے ڈھانچے کا نقیب بی بی سٹی بنا۔ ماہر انڈسٹریوں نے اس غبارے میں زور زور سے مچھونکوں سے ہوا

لے ایک لطیفہ ایم، آر، ڈی کو اگر اردو حروف میں بدلا جائے تو وہ ہوں گے "م رد"۔ حامی تو ان حروف سے لفظ بائیں گے: مرد۔ مگر واقعاتی لحاظ سے اب یہ کہنا صحیح ہوگا: "مرد"۔

بھرنے میں کوئی کسر نہیں چھوڑی - مگر یہ پوری طرح بھولنے سے پہلے ہی پھٹ گیا - اول تو اس اتحاد میں پارٹیاں کم تھیں اور مہیولے زیادہ - پھر شروع ہی میں دو کی علیحدگی ہو گئی - بقیہ کے بارے میں یہ چرچا تھا کہ دستخط کرنے والے دو اور لیڈر مخالفے میں رہے ہیں - اور وہ شاید چل نہ سکیں گے - اب تو خیر ساری تعمیر میں مضمر خرابی ایک ڈائنامیٹ بن گئی ہے اور طبع بکھرا ہے -

بیگم صاحبہ نے اس کھیل کا آغاز کرتے ہوئے جو باتیں کہی تھیں اگر ان کے ساتھ بیٹھنے والے لوگ سمجھا رہے ہوتے تو اسی وقت ان کے تیور پہچان لیتے - وہ ایک طرف تو سیاسی انتقام کا نعرہ بلند کر کے ایک منفی تخریبی سیاست کا راگ الاپ رہی تھیں - دوسری طرف مخالفین کو دھمکیاں دینے کے علاوہ موجودہ حکومت کو اس طرح چیلنج کہ رہی تھیں جیسے ان کے ہاتھوں میں بھرا ہوا پستول ہے اور وہ پورے پاکستان اور اس کے اقتدار کو ایک طیارے کی طرح اغوا کر کے لے جائیں گی - ان کی اسکیم یہ تھی کہ اصریم - آرٹوی سڑکوں پر نکل کر توڑ پھوڑ شروع کر دے گی - ہر طرف ہڑتالوں کا دور دورہ ہوگا - ہر طبقے اور شعبے کے لوگ چاروں طرف سے حکومت کے خلاف اٹھ پڑیں گے تو کسی شدید طوفانی لمحے میں یکا یک پی - آئی - اے کے طیارے کا اغوا ملک کے سربراہوں کو بوکھلا دے گا - تب وہ موقع پیدا ہوگا کہ وہ کبر و نخوت کے گھوڑے پر سوار ہو کر قبضہ اقتدار کی طرف بڑھیں گی - اور سات پارٹیاں ان کی راکاٹ تھامے ہوئے ہوں گی - واقعی لا جواب خواب تھا - مگر خواب بخفا جو کچھ کہ دیجھا، جو سنا افسانہ تھا - آپ سوال کر سکتے ہیں کہ یہ شبہ کرنے کے کیا وجوہ ہیں کہ بیگم صاحبہ اور ان کی کالعدم پیلیٹ پارٹی کا کوئی تعلق طیارے کے اغوا سے تھا - بات یہ ہے کہ یہ اغوا جس طرح واقع ہوا ہے، جن لوگوں نے یہ جوہم کیا ہے، پھر کابل میں جو صورت حال پیش آئی ہے اسے اپنے جن مجرموں کو راکاٹ کرنے کی فہرست قزاقوں نے پیش کی ہے - الذود الفقار نامی غفنیہ تنظیم کے جوہر کا نام غزیرہ انداز سے قزاق لیڈر نے پیش کیے ہیں - اور پھر جس طرح مرتضیٰ جٹو صاحب متذکرہ تنظیم کے سیکرٹری جنرل کی حیثیت سے "موقع" پر اپنے کارندوں کے کمال کا ماحظہ کرنے پہنچے ہیں - یہ ساری چیزیں واقعات کی ڈوریاں بیگم صاحبہ کے دماغ سے جوڑ دیتی ہیں - اگر بات یوں نہیں تو بیگم صاحبہ یہی فرمائیں کہ انہوں نے مرتضیٰ جٹو سے علیحدگی و بیزاری کا کوئی اعلان پہلے کبھی کیا ہے کبھی اس کے چھاپے مار منصوبوں کے لیے اپنی ناپسندیدگی کا اعلان کیا ہے چلیے یہ بھی نہ سہی - واقعہ ہو جانے پر جو بیان انہوں نے دیا، کیا اس میں کوئی ایسی چیز موجود ہے جو ان کو قزاقی

کے واقعہ سے الگ کر دے۔ اس بیان کا انداز دوسرا ہے۔ اس میں تو یہ کہا گیا تھا کہ اس واقعہ سے یہ ظاہر ہوتا ہے کہ ملک کے حالات کتنے سزاب ہیں۔ اور صدر ضیا الحق کو بڑی سختی سے کہا گیا تھا کہ وہ نوشتہ دیوار پڑھیں۔ کیا اس بیان میں انہوں نے قزاقوں کے فعل کے خلاف فرین کی؟ کیا انہوں نے ملک و قوم کے لیے ہمدردی کا کوئی کلمہ کہا؟ کیا انہوں نے مصیبت میں مبتلا ہونے والے یہ غالیوں کی حالت پر اظہارِ رحم فرمایا؟

آج سارا کھیل بگڑ جانے کے بعد اگر بیگم صاحبہ حادثے سے اپنی اور کالعدم پیلیز پارٹی کی بے تعلقی کا دعویٰ کرتی ہیں تو وہ بے معنی ہے۔

فضائی قزاقی کے اس حادثے نے جو سوال کھڑے کر دیے ہیں، ان میں سے ایک بڑا سوال یہ ہے کہ کالعدم پیلیز پارٹی اور اس کے اکابر اور کارندوں کو اتنے بڑے جرم کا موقع کیوں ملا؟ یہ موقع اس لیے ملا کہ ایک غلط کار قوت کو، جس نے ملک تڑوا دیا، جس نے ہر دفتر اور کارخانے اور ادارے کو کام لینے والوں اور کام کرنے والوں کا اکھاڑہ بنا دیا، جس نے اختلاف کرنے والوں کو ظلم و تشدد کا نشانہ بنایا۔ جس نے جرائم پسند طبقوں کے لوگوں کو سیاسی محاذ پر لاکھڑا کیا، جس نے اپنے مخالفین کو عہدوں اور ملازمتوں سے ہٹا کر اپنے آدمیوں کو ان کی جگہ بٹھایا، جس نے مخالفوں اور دفتروں پر پارٹی ورکروں کو اختیار ٹی دلوائی، جس نے سرکاری خزانے اور بنکوں کے سرکاری سے اپنے لوگوں کو روپیہ دلویا اور راشن ڈپو اور سینیٹ کی اینسیاں بخشیں۔ جس نے اخلاقی قدروں کو تہہ و بالا کر دیا۔ جس نے انتخابات کے دوران میں جمہوریت کو تہس نہس کر دیا۔ اس کا انداز توڑنے کے لیے آخر ضروری اور جائز حد تک بھی تذاہیر کیوں نہیں کی گئیں۔

ضروری تھا کہ قرطاس ابیض میں شائع شدہ بدعنوانیوں کی تحقیق کی جاتی اور مغموبہ امراء و اطاک کو ضبط کیا جاتا اور سزائیں دی جاتیں۔ ضلع وار کمیشن بٹھا کر نئی شکایات کی تحقیق کی جاتی۔ جن لوگوں کو پارٹی کے دورِ اقتدار میں اہم جگہوں پر بٹھا یا گیا تھا، ان کی نشاندہی ہوتی، خصوصاً نظامِ تعلیم اور ذرائعِ ابلاغ کی تطہیر اور ولایت رکھتی تھی۔ پارٹی کے لیڈروں اور معروف



کارکنوں پر پابندی لگائی جاتی کہ وہ سیاسیات اور انتخاب میں ایک عرصے تک شرکت نہیں کر سکتے۔  
 نئی بھرتی پر پابندی لگادی جاتی۔ راکشن ڈپوزٹ، پٹرول پمپوں اور سمینٹ ایجنسیوں اور  
 دوسرے نیم سرکاری ادارہ ہائے مفاد سے ان کو الگ کیا جاتا۔ طیارے کے اغوا کے بعد  
 اب یہ بھی ضروری ہو گیا ہے کہ تمام متعلقہ اداروں اور افراد کی چھان بین کی جائے اور  
 ہائی جیکروں کو واپس لایا جائے۔

غالباً حکومت اس وجہ سے چشم پوشی کرتی رہی کہ پیپلز پارٹی کی بڑی قوت ہے، اور اگر  
 اُسے چھیڑا گیا تو مشکل ہوگی۔ حالانکہ بڑی قوت ہونے کا تصور بھی ایک فریب نظر ہے۔ پارٹی  
 جب انتہائی سروج پر تھی تب بھی انتخاب میں اس کی کامیابی انتہائی دوڑوں کے حکم پر ہوئی تھی۔  
 جولائی ۱۹۷۷ء کے فوراً بعد انتخابات ہوتے تو یہ پیمانہ اور بھی گرجاتا۔ ویسے بھی پچھلے چند سال  
 میں اس پارٹی کے اثرات دھیمے پڑ گئے ہیں۔ آئندہ اگر جداگانہ انتخابات مناسب نامزدگی  
 کے مطابق ہوں (اور پیپلز پارٹی رجسٹریشن کر کے شامل بھی ہو جائے، تو دس پندرہ فی صد  
 سے زیادہ تعداد ووٹوں کی اُسے نہ ملے گی۔ خواہ مخواہ کی مرعوبیت کا بوجھ لا د رکھنے سے  
 کام اور خراب ہوا ہے۔

اب بھی حکومت کو غور کرنا چاہیے کہ طیارے کے اغوا کا حادثہ منفرد واقعہ نہیں،  
 بلکہ اس کے بعد کچھ اور چیزیں بھی پیش آسکتی ہیں۔ ہو سکتا ہے کہ باہر کی جمع شدہ قوت  
 اپنی آزاد حکومت قائم کر کے پیپلز لبریشن آرمی منظم کرے، اس کے چھاپہ مار دستے روسی  
 اور کار ملی سپاہیوں سے مل کر افغانستان میں سرحد سے حملے کریں۔ ادھر اندرون ملک کچھ  
 وقفے کے بعد پھر ہنگامہ آرائی کرائی جائے گی۔

پس اب بھی وقت ہے کہ حکومت پاکستان کے تحفظ اور معاشرے کے امن کو بچانے  
 کے لیے نہایت مضبوط اور موثر تدابیر اختیار کرے۔

سلسلہ گفتگو میں سردار عبدالقیوم صاحب کا بیان بھی ایک موضوع بن گیا ہے۔

پہلے تو اس پر مبارک باد کہ سردار صاحب کو ہوش آگئی اور انہوں نے سمجھ لیا کہ پیلیز پارٹی کے ساتھ مل کر چلا نہیں جاسکتا۔ مگر سوال یہ بھی تو ہے کہ جس دن آپ ایم آر ڈی پر شامل ہوئے تھے، کیا اس دن اس پارٹی کے سابق جرائم اور اس کا تشدد پسندانہ کردار سامنے نہیں تھا؟ برسوں ایک جماعت نے آپ کے سامنے اپنے نظریات بیان کیے، اپنے اسلوب کار کا مظاہرہ کیا۔ خود آپ کو دلائی کمپ میں رکھ کر اپنے سیاسی فلسفے کا عملی روپ دکھایا۔ پھر مرتضیٰ بھٹو، شاہنواز بھٹو، کھر، جسٹس صفدر کی نقل و حرکت ہی نہیں، ان کے بیان اور انٹرویو آپ کی نظر سے گزرے، بیگم صاحبہ اور بے بی صاحبہ کی اچھی حرکتیں آپ نے بار بار ملاحظہ فرمائیں اور ابھی ماضی قریب میں پیلیز پارٹی کے سرخیلوں نے کرمل حکومت کو تسلیم کرنے کے ارادے ظاہر کر کے قوم پر یہ واضح کر دیا تھا کہ وہ روسی ٹینکوں کا استقبال کرنے کے لیے تگھلکتے اور مار لیے کھڑے ہیں۔ اس سارے دور میں اگر آپ کو پارٹی کی مخصوص جبلت کا اندازہ نہیں ہو سکا تو آپ اپنی سیاسی بصیرت کے متعلق خود ہی رائے قائم کیجیے جو شخص دوسروں کا لیڈر بن سکے اٹھا ہو، اگر ملک کے افراد اور گروہوں کو سمجھنے میں وہ یہی کمال دکھائے کہ طیارہ اغوا ہونے کے بعد اسے یکا یک معلوم ہو کہ اس میں تو پیلیز پارٹی کا نام ہے۔ اور یہ پارٹی تشدد پسند ہے، تو پھر پیروؤں کا کیا بنے گا؟ ایک آپ ہی نہیں، بڑے یا چھوٹے سات آٹھ گروہوں کے لیڈر صاحبان آپ کے ساتھ شریک تھے۔ ان میں سے کسی کی بصیرت بھی پیش پا افتادہ حقیقت کو نہ پاسکی۔ کیا ان صلاحیتوں کے ساتھ ملک کی سیاسی قسمت سے کھینچا اچھی بات ہے؟ کیا لیڈروں کا ذہنی معیار ایسا ہی ہونا چاہیے؟

اب اگر سارا بھانڈا پھوٹ گیا ہے تو پھر ایم آر ڈی کے کچے ہیولے سے علیحدگی کا فیصلہ کرنے میں اتنا اہتمام کیوں کہ سارے شرکاء سے مل کر فیصلہ کیا جائے۔ وہ ایک فاسد تنظیم کا ڈھانچہ تھا، جو ابھی تک مکمل طور پر تشکیل یافتہ بھی نہیں ہے۔ آپ پر اگر یہ راز کھل گیا ہے کہ اصل چیز پیلیز پارٹی تھی اور وہ اس محاذ کو استعمال کرنا چاہتی تھی۔ اور یہ کہ اب یہ نام (ایم آر ڈی) بدنام ہو گیا ہے، تو پھر کیوں نہ یک قلم آپ نے اپنے آپ کو اس سے الگ کر لیا۔ بقیہ لوگوں سے بعد ازاں بھی بات چیت ہو سکتی تھی۔ دنازہ ترین اطلاع کے مطابق سردار صاحب نے ارادہ بدل لیا ہے۔

مجھے بڑا افسوس ہے کہ سردار عبدالقیوم اور نواب زادہ نصر اللہ خان جیسے حضرات جنہوں نے برسوں میں اپنا ایک مقام بنایا تھا، آنا فنا اُسے (ایم۔ آر۔ ڈی) کی بھینٹ چڑھا آئے۔ افسوس ہے اُس نقصان پر جو انہوں نے اپنے آپ کو پہنچایا اور جس کی وجہ سے آئندہ بھی جن حلقوں میں بیٹھیں گے اُن کی قدر و قیمت بھی گرے گی۔

غیر مشہور مثل کے مطابق صبح کے مجھو لے اگر شام کو ٹھکانے پر واپس آجائیں تو اُن کا خیر مقدم کرنا چاہیے۔ پس مجاہدین وطن سردار صاحب کی واپسی پر خوش آمدید کہتے ہیں۔

کالعدم میلرز پارٹی یا بیگم نصرت صاحبہ کیا تھیں اور کیا ہیں، اس سے قطع نظر ہمارے دار فتگانِ جمہوریت کو ایک اور بات بھی سوچنی چاہیے تھی وہ یہ کہ آیا آج حالات ایسے ہیں کہ اُن میں پڑھنگامہ خرمکس کھڑی کا جائیں۔

افغانستان میں روس پرست حکومت کے قیام اور روسی فوج کے داخلے کے بعد پاکستان مشکل ترین حالات سے دوچار ہے۔ ایک طرح کی سرد جنگ جاری ہے اور جاسوسی ریشہ دوانی اور سازش کاری کے چکر پیل رہے ہیں۔ جنوب مشرق سے بھی مسلسل تار پل رہے ہیں۔ اس ملک کو توڑنے کے لیے ایک بار پھر بالائی سطح پر سرگوشیاں ہیں۔ کپولٹ اور پلیٹ عنصر پہلے ہی چھاپہ ماری کے تجربے کر رہا ہے اور سیاسی قتل کے متعدد واقعات میں ملوث ہے۔ افغانستان کے دس پندرہ لاکھ مہاجرین کی موجودگی ہمارے لیے بڑی ذمہ داریاں لے کے آئی ہے۔ اور اس بھاری مسئلے پر مسلسل بھڑپور توہم صرف کرنے کی ضرورت ہے۔ اگر یہ حقیقت ہے کہ افغان مجاہدین کی معرکہ آرائی ہمارے لیے ذریعہ تحفظ ہے تو پھر ہم پر یہ فرض بھی عائد ہوتا ہے کہ ہم افغانستان کے زخمیوں، معذوروں اور مجبورانہ حالات میں ملک چھوڑنے والوں کے لیے انصاف بنیں۔ اور اپنے مومن کوئی ایسا طوفان نہ اٹھائیں کہ خود ملک کی توجہات بھی مجاہدین مہاجرین سے ہٹ جائیں اور ساتھ ہی دنیا کی نگاہیں بھی اُدھر سے ہٹ کر ہماری طرف لگ جائیں۔

سردار عبدالقیوم اور دوسرے لیڈروں کو یہ تو سوچنا چاہیے تھا کہ ہر رگنی اپنے وقت ہی پر اچھی لگتی ہے۔ کیا ہی بڑا وقت چھانٹا آپ لوگوں نے ملک میں گرم تحریک اٹھانے کے لیے اور کس موقع پر آپ نے دھمکیوں کی زبان استعمال کی، کیا یہ حقیقت نہیں کہ ایم۔ آر۔ ڈی کے وجود کا اعلان ہوتے ہی

اور اس کی طرف سے تحریک اٹھانے کا ارادہ ظاہر ہوتے ہی مختلف دائروں سے مطالبے لے کر متعدد طبقے اٹھ کھڑے ہوتے اور انہوں نے ہڑتالوں اور مظاہروں اور حکومت سے کشمکش کا آغاز کر دیا۔ ڈاکٹروں اور وکیلوں اور طلبہ نے ہنگامہ خیز سیاست کی سڑک پر مارچ شروع کر دیا۔ اگر خدا نخواستہ یہ سلسلہ جاری رہتا تو پاکستان سیدھا روس کے سایے کے نیچے برک کارل کی گود میں ہوتا۔ اور آپ بتائیے کہ پھر آپ کو جمہوریت کہاں سے ملنی اور جمہوریت کا استعمال آپ کیا کرتے۔ جمہوریت کی ضرورت ہمیں تب ہے کہ پاکستان کا وجود اور اس کی آزادی محفوظ ہو۔ اگر خدا نخواستہ یہ وجود اپنی آزاد صورت میں برقرار نہ رہے تو پھر جمہوریت کوئی کوکا کو لاکا بوتل تو نہیں کہ جو حالات بھی ہوں اس کا ڈھکن کھول کر آپ چسکیاں لیتے رہیں۔

زندگی کی تمام سرگرمیوں میں کچھ ترجیحات (PRIORITIES) ہوتی ہیں۔ اسی طرح سیاست میں وقت و وقت کی ترجیحات ہوتی ہیں کہ پہلے کیا اور پھر کیا؟ اس وقت کا ترجیحی مسئلہ یہ ہے کہ پاکستان کی کشتی اس گرداب سے صیح سلامت نکل جائے، جو حالات کے بگڑوں سے بن گیا ہے۔ یہ ہو چکے تو اندر کے بھگڑے طے کیے جاتے رہیں گے۔ ترجیحات کو ملحوظ رکھ کر موزوں وقت کا انتظار کرنا اور جلد باز سے بچنا صبر اور ایثار جذبات کا راستہ ہے۔ اور یہ سیاست کی اہم ترین ضروریات ہیں۔

آپ کو دیکھنا یہ بھی چاہیے تھا کہ قوم کا مجموعی عوامی فضا کسی معاملے میں سامنے دینے کے لیے تیار ہے یا نہیں؟ افسوس کہ اس کا اندازہ بھی آپ نہ کر سکے۔ بلاشبہ سوچنے سمجھنے والے لوگ جمہوری فضا کے طلب گار ہیں۔ یقیناً معاشی مسائل کی وجہ سے غریب طبقے مضطرب ہیں۔ سچ ہے کہ ہر طرف خیانت اور بدعنوانی کا جو دور دورہ ہے اس نے جمہور کو احساسِ تحفظ سے محروم کر رکھا ہے۔ لاریب جرائم کا پڑھنا ہوا طوفان اور بے حیائی کا دیلا لوگوں کا سکھ چین چین رہا ہے۔ درست کہ حکومت کی پالیسیوں کا تضاد اور بھول، نیز اسلام کی راہ میں ہونے والی ادھوری کارروائیاں، ذمہ داروں کے فیصلوں کے خلاف زیریں عملے کا ٹیڑھا روتہ، یہ ساری چیزیں حالات سے بیزاری پیدا کرتی ہیں، مگر دوسری طرف یہ بھی حقیقت ہے کہ پاکستان کی محبت و وطن اکثریت، خصوصاً اس کے دینی عناصر کسی بھی طرح اس پر راضی نہیں ہیں کہ کوئی چیز ملک کے لیے خطرہ بنے، یا ہنگامہ آرائی کا طوفان قومی اہلک اور دفتری کارکردگی اور کاروباری سرگرمی اور تعلیمی اداروں کے لیے ضروری رساں ہو۔ چنانچہ ایم۔ آر۔ ڈی

کے ظہور پر محسوس ہی بہت جو گرما گرمی پیدا ہوئی، عوام نے اسے اچھی نگاہوں سے نہیں دیکھا خصوصاً طیارے کے اغوانے تو ان کی آنکھیں کھول دی ہیں۔

وہ گھٹیا سیاست باز ہوتے ہیں جو حکومت و قیادت سے ناراض ہو کر سارا انتقام ملک و قوم سے لیتے ہیں۔ سوال یہ نہیں کہ صدر ضیا الحق ضرور رہیں اور ان کا نقشہ کار حرف بہ حرف صحیح ہے، بلکہ آنجناب سے مجھے بھی اختلافات ہیں، فوجی حکومت کا سلسلہ داندہ ہوتے جانے سے مجھے بھی اضطراب ہے، ان کے اقدامات اور پالیسیوں پر مجھے بھی اطمینان نہیں ہے۔ میں بھی موجودہ نقشہ احوال میں تبدیلی چاہتا ہوں، مگر مجھے کیسی طرح گوارا نہیں ہے کہ موجودہ صدر اور نظام کے خلاف طوفانی ٹکراؤ کا آغاز کر کے میں ایک طرف ملک کے اندر کے تخریبی عناصر کے ہاتھ مضبوط کروں اور دوسری طرف روس اور برکات اللہ اور بھارت کے لیے اپنے قومی گھر کے پھاٹک کھول دوں۔

جسے سیاسی کام کرنا ہو، اور خاص طور پر قیادت کرنی ہو اس کے کچھ اصول ہونے چاہئیں۔ کیسے عناصر کے ساتھ میل جول ممکن ہے اور کن کے ساتھ نہیں؟ کیسے مواقع پر حکومت سے آویزش نہیں کرنی چاہیے۔ کیا کیا طور طریقے اور کیا کیا انداز گفتگو اختیار نہیں کرنا چاہیے۔ یہ ساری باتیں طے کر کے میدان میں آنا چاہیے اور آنے کے بعد برسوں تک اپنے کردار سے مظاہرہ کرنا چاہیے کہ لیڈر اپنے اصولوں کے وفادار ہیں۔ سیاسی کردار کا سکہ ایک دفعہ کھوٹا ہوا جائے تو پھر کبھی از سر نو اس کا کھرا پن نہیں منوایا جاسکتا۔

اب ایک تلخ تجربے نے جو سبق دیا ہے اس کے تحت محبِ دین و وطن سیاسی جماعتوں اور ان کے لیڈروں کو طے کر لینا چاہیے، اور اس پالیسی کو (DECLARE) کر دینا چاہیے کہ اولاً ہم جب کبھی متحد ہوں گے اور جب بھی کوئی محاذ بنائیں گے تو ایک تو ہمیشہ جانی پہچانی محبِ دین و وطن جماعتوں کے ساتھ مل کر بنائیں گے۔ دوسرے کسی ایسے مرحلے پر کوئی گرم تحریک نہیں اٹھائیں گے جس کا بالواسطہ اثر ملک کی آزادی، سالمیت، استحکام اور عزت و وقار کے خلاف پڑتا ہو۔ تیسرے سیاسی تحریک کے لیے ایسے طور طریقے اختیار نہیں کریں گے جن سے تخریبی عناصر کو ابھرنے اور قومی اٹلاک کو تباہ کرنے اور ملک کے بے گناہ باشندوں کو اذیت دینے کا موقع ملے۔

خاص طور پر دینی جماعتوں اور اداروں اور اشخاص کے لئے تو شدید طور پر لازم ہو گیا ہے کہ وہ

سیاسی اور فقہی اور فرقہ وارانہ جھگڑوں کے دفتر پیٹ کر وقت کے دریا میں بہا دیں اور اختلافات رکھنے کے باوجود شائلوں سے شانے طا کر الحاد اور لادینیت اور سیکولرازم اور سوشلزم کے علاوہ اور خفیہ حملوں کے خلاف فکری و سیاسی جہاد کا محاذ آراستہ کریں۔ اگر اچھے اسلام کے مقصد جلیل کے بجائے اپنی اپنی گروہی یا ذاتی بہتری کی غلط جدوجہد جاری رہی، اگر آپس کے ہر اختلاف پر کشاکش ہوتی رہی اگر ایک دوسرے کے خلاف ایٹمیوں اور لاؤڈ سپیکروں اور پریس کے ذریعے "فساد فی سبیل اللہ" جاری رہے تو گویا آپ نے اس بڑی لڑائی میں قلت کی ویسی ہی شکست کا سامان کر دیا جیسی شکست نمرقند و بخارا میں پیش آئی تھی۔

محب دین و وطن جماعتوں کی قوت جہاں مخالفین اسلام و پاکستان کی ماسعی کے خلاف متحرک ہو وہاں وہ یہ کوشش بھی ضرور کرے کہ فوجی نظام حکومت، سول نظام حکومت میں بے اور یہاں ایک جواب دہ قیادت برسر اقتدار آئے، نیز نفاذ اسلام کے اقدامات ادھورے، متفرق اور پتہ تضاد نہ ہوں، اور نہ ایسی انتظامیہ ان کو غلط مفہوم دے کہ اوٹرا ان کی عملی شکل بگاڑ کر ستیاناس کر سکے جس میں ہر سطح پر مخالفین اسلام، مخالفین پاکستان، فدائیانِ مخرب، پرستارانِ اشرکیت، و فساداں روس اور خدمت کارانِ نفس بیٹھے ہوئے ہیں۔ مطلوب یہ ہونا چاہیے کہ ایک متعین منصوبے اور تفصیلی نقشہ کار کے تحت احسن ترتیب سے اقدامات ہوں۔ اور ان اقدامات میں جہاں کہیں سے خلل اندازی ہو، اقتدار کی نگاہ بھی فوراً وہاں پہنچے اور اس کا آہنی پنجرہ بھی۔

خونٹ: یہاں سے آگے مستقبل کے لیے حکومت کے سامنے کچھ مشورے رکھے گئے تھے، لیکن عبوری آئین کے نفاذ نے پوری صورت حالات بدل دی ہے اور اس پر اب اس از سر نو تفصیلی غور کرنا ضروری ہو گیا ہے۔ لہذا باقی باتیں پھر کہیں!